

FUQ IL-LANT



Public Works Department

HARĠA NRU.7
ĠUNJU 2023

F' DIN IL-HARĠA...

- IN MEMORIAM: PAUL CINI
- SEHEM IL-PWD FL-EXPO GĦAS-SERVIZZ PUBBLIKU
- L-EXPO TAS-SERVIZZ PUBBLIKU
- AHBARIJIET
- LAQĠA BILATERALI MAL-OECD U DG REFORM
- IL-MANUTENZJONI MEHTIEĠA GĦAL FUNTANA TA' TRITONI
- IX-XOGĦOL TAL-COASTAL AND STORMWATER UNIT
- RITRATTI TAS-SOCIAL COMMITTEE

IN MEMORIAM PAUL CINI



Permezz ta' din il-paġna, xtaqna nagħtu tislma għażiża lill-kollega taġġna l-Perit Paul Cini, li kien Direttur għat-Twettiq tal-Proġetti. Il-mewt mhux mistennija tiegħu graġ nhar l-Erbgħa 7 ta' Ġunju 2023.

Meta smajna li ma kienx aktar magħna konna xxukkjati u mnikta. Bosta kollegi ddeskrivewh bħala dak id-Direttur li kien ikun dejjem bi tbissima u b'dik il-vuċi partikolari. Kien iħares lejn il-ħajja b'ottimizzmu u bl-aktar mod pożittiv. Xi ċajta minn għandu ma kinitx tonqos, filwaqt li dejjem wettaq il-ħidma tiegħu bl-aktar mod professjonali u rett. Kien bniedem li jisma' lil kulħadd, anke meta kien ikun mgħaġġel. Kien bniedem li jaf jagħder, jifhem lil dak li jkun filwaqt li kellu sens ta' empatija kbira ma' dawk ta' madwaru, sew fi problemi tax-xogħol u anke f'ċirkostanzi personali.

In-nuqqas tiegħu qed inhossuh u qed nibku t-telfa tiegħu. Fl-istess ħin nagħtuh ġieħ u niċċelebraw il-ħajja li għex, li kien tant iħobb u li għixha bl-aħjar mod li seta' mingħajr ma wegġa' lil hadd. Kien bniedem li ma jorbot xejn ma' qalbu għaliex kien konxju mill-fatt li l-ħajja hija qasira wisq.

Il-Perit Cini beda l-ħidma tiegħu fid-Dipartiment tax-Xogħlijiet Pubbliċi fil-25 ta' Frar 1980 bħala student-ħaddiem. Matul is-snin, huwa okkupa diversi karigi filwaqt li kien strumentali f'bosta proġetti infrastrutturali li wettaq id-Dipartiment tax-Xogħlijiet Pubbliċi.

Bl-esperjenza rikka u l-kompetenza tiegħu fil-professjoni ta' Perit, dejjem ra kif jista' jgħaddi dak kollu li jaf lill-kollegi tiegħu u lil dawk kollha li kienu jaqgħu taħt ir-responsabbiltà tiegħu. Kien bniedem uman, sensittiv u ta' qalb kbira speċjalment meta kien ikun jaf li xi hadd mill-kollegi tiegħu jkun għaddej minn żminijiet diffiċli, speċjalment fejn ikun hemm il-mard.

Minkejja l-pożizzjoni ta' tmexxija li kellu, huwa kien raġel modest iżda fl-istess waqt kien determinat li jiffaċċja l-sfidi li jiltaqja magħhom fil-ħajja. Il-memorja tiegħu ser tibqa' ħajja magħna permezz tal-proġetti li kien involut fihom u l-esperjenzi li qasam magħna.

Ma hemmx dubju li dan huwa żmien partikolarment diffiċli u ta' uġiġ għall-familja tiegħu. Għalhekk noffru l-kondoljanzi mill-qalb u nixtquqlhom kuraġġ u saħħa biex iġorru din it-telfa irreparabbli.

SEHEM IL-PWD FL-EXPO GHAS-SERVIZZ PUBBLIKU

Ix-xahar ta' Mejju kien wiehed impenjattiv għall-Ministeru għax-Xogħlijiet Pubbliċi u l-Ippjanar, hekk kif konna parteċipi fl-Expo tas-Servizz Pubbliku. Expo li fiha kellna l-opportunità li nuru kif nużaw l-ahħar sistemi teknoloġiċi, partikolarment fid-Dipartiment tax-Xogħlijiet Pubbliċi.

B'madwar 15,000 vizitatur fuq medda ta' tlett ijiem, il-pubbliku seta' jara u japprezza kif minn pjanta mpingija bl-idejn issa għaddejna għal sistemi avvanzati bħal 3D printing, u photo montages.


Barra minn hekk units ohra fi hdan il-PWD, bħal Coastal and Stormwater Unit u r-Research Planning Unit, jużaw drones u apparat iehor. Wiehed jara x'bidliet qed isehhu fil-kosta u l-unit l-iehor juża informazzjoni għal riċerka.

Sistema li attirat l-interess ta' dawk li żaru l-istand tagħna kienet it-thaddim remot tal-Funtana ta' Tritoni. B'software speċjalizzat stajna nuru kif in-real time l-funtana tista' titfieha u tixgħelha, tirregola s-saħħa tal-ilma kif ukoll tirranġa d-dawl tagħha mingħajr il-bżonn li persuna tkun prezenti fizikament fil-control room li jinsab fis-sotterran tal-funtana.


Il-Building Management System ukoll attirat interess, saħansitra anki ssemmiet tul il-laqgħa tal-Kabinett li kienet organizzata l-MFCC stess. Il-Building Management System qed tiġi mħaddma fi Project House u permezz tagħha nkunu nistgħu nirregolaw l-użu tal-ACs, id-dawl jitbaxxa u joghla skont kemm ikun diehel dawl naturali fl-uffiċini, konsum tal-ilma u dawl, sistemi ta' fire detection, u CCTVs fost l-ohrajn.

Il-Maintenance and Monitoring Unit ukoll kellu l-opportunità juri kif permezz ta' app fuq mobile device, jidhlu fid-dipartiment rapporti li jindirizzaw bżonn ta' manutenzjoni in real-time.

Iżjed informazzjoni fuq l-inizjattivi muriġa waqt l-Expo tista' tinkiseb billi tidhol fuq dal-OR code.



L-EXPO TAS-SERVIZZ PUBBLIKU



LAQGĦA BILATERALI MAL-OECD U DG REFORM

Id-Dipartiment tax-Xogħlijiet Pubblici kompla bil-hidma tiegħu lejn it-tfassil ta' policy msejha 'Green Transformation of the PWD' bil-hsieb li jkunu implimentati riformi marbutin ma' żvilupp sostenibbli u azzjoni fuq il-klima. B'kollaborazzjoni mal-OECD u DG Reform (Kummissjoni Ewropea) dan il-proġett ifittex li jwassal inizjattivi integrati għall-SDGs u l-azzjoni klimatika, u jipprovdi gwida esperta fuq kif ix-xogħol tad-Dipartiment jirrifletti dawn il-miri sostenibbli. Dan il-proġett jista' jgħin ukoll fl-identifikazzjoni ta' oqsma tematiċi addizzjonali rilevanti għas-sostenibbiltà fi ħdan il-mandat tal-PWD.



Lejn l-aħħar ta' Mejju u bidu ta' Ġunju, il-PWD laqa' delegazzjoni fformata minn membri tal-OECD, DG Reform fejn giet diskussa din il-kollaborazzjoni. Din id-delegazzjoni se tkun qed tanalizza erba' proġetti li għadhom fil-fażi ta' pjanar u mir-riżultati ta' din l-evalwazzjoni se jipprovdu għodda u metodi li jistgħu jiġu implimentati għal iktar sostenibbiltà fil-proġetti tagħna.

Dan huwa proġett ieħor iffinanzjat minn DG REFORM taħt it-Technical Support Instrument (TSI) li qed jibbenefika minnu d-Dipartiment tax-Xogħlijiet Pubblici.

IL-MANUTENZJONI MEHTIEĠA GĦAL FUNTANA TA' TRITONI

Bejn it-8 ta' Ġunju u s-6 ta' Lulju, il-Funtana tat-Tritoni se jkun qed isirilha l-manutenzjoni annwali tagħha. Dawn ix-xogħlijiet se jkunu qed jikkonsistu fit-tindif tat-travertin, servicing tad-dawl u l-ġettijiet tal-ilma, tneħħija ta' algae u fungus, iż-żebgħa mill-ġdid tal-qiegh tal-vaski tal-funtana u t-tindif tal-figuri tal-bronż.

Dawn ix-xogħlijiet huma parti mill-manutenzjoni programmata li trid issir kontinwament sabiex il-funtana tinzamm nadifa u bl-aħjar dehra. Tali manutenzjoni hija mehtieġa sabiex il-funtana tibqa' tiġi konservata għal bosta snin oħra.



Tista' ssegwi [hawn](#) aġġornament ta' kull ġimgha ta' fiex ikun wasal dan ix-xogħol ta' manutenzjoni.

PEOPLE (HR) SUPPORT CONTACT:

Holqiet li tajjeb tkun taf bihom:

Employee Support Programme:
<https://publicservice.gov.mt/en/people/ESP/Pages/Home.aspx>

Il-profil personali tiegħek tax-xogħol:
<https://ns.gov.mt/#/>

Żomm ruhek aġġornat b'dak li jkun għaddej fil-PWD permezz tal-paġna tagħna fuq FB:
<https://www.facebook.com/publicworksdepartmentmalta>

IX-XOGĦOL TAL-COASTAL AND STORMWATER UNIT

Is-sezzjoni kostali u l-ilma tax-xita fi ħdan d-Dipartiment tax-Xogħlijiet Pubbliċi tfassal u timplimenta proġetti f' żewġ oqsma, dak tat-taffija tal-gharghar u l-erożjoni kostali.

Is-sezzjoni tieħu ħsieb ukoll il-manutenzjoni ta' sistema ta' ħdax-il kilometru ta' mini, kanali u doroġ għat-taffija tal-gharghar, f'Birkirkara, Ħal-Lija, Ħal Balzan, l-Imsida, Ħal Qormi, Ħaż-Żebbug u Ħaż- Żabbar. Isir ukoll tindif ta' diversi ġibjuni f'diversi inhawi.

Qed issir hidma wkoll fuq numru ta' proġetti ohra sabiex intaffu l-gharghar permezz tal-estenzjoni tas-sistema tal-mini li jinsabu taħt Birkirkara lejn il-qasam industrijali ta' San Ġwann. Qed naraw ukoll il-fattibilità ta' mina sabiex jittaffa' l-gharghar fl-inhawi ta' Triq Sant'Andrija fis-Swieqi u Pembroke u bini ta' kanal taħt il-Wied tal-Imsida u fi Triq ix-Xatt, fil-Gżira.

It-taqsimha tagħmel ukoll diversi xogħlijiet għal bini ta' doroġ godda sabiex jittaffew diversi problemi ta' gharghar f'diversi lokalitajiet.

Fil-qasam tal-erożjoni kostali għadhom kif tlestew xogħlijiet ta' installazzjoni ta' xbieki tal-azzar għal protezzjoni tal-pubbliku f'St Peter's Pool, Delimara. Qed jiġu wkoll ippjanati xogħlijiet ohra f'Għar Lapsi, is-Siġġiewi, fl-inhawi tal-Veċċa f'San Pawl il-Baħar, kif ukoll tul il-kosta tax-Xgħajra.

Is-sezzjoni tagħmel monitoraġġ u spezzjonijiet f'diversi inhawi tal-kosta, u f'ċerti każi jitwaqqa' blat perikoluż minn diversi lokalitajiet. Isir ukoll manutenzjoni u installazzjoni ta' tabelli li jindikaw li hemm periklu f'diversi inhawi madwar il-kosta.



Perit Mario Ellul
Direttur Coastal and Stormwater Unit





TIFKIRA LIN-NISA KOLLHA FIL-JUM INTERNAZZJONALI TAL-MARA



ORGANIZZATI L-EŻERĊIZZJI TAR-RANDAN U MQADDSA L-QUDDIESA TAD-DULURI



LOGHBA FUTBOL FRIENDLY B'RISQ L-NGO STEP UP FOR PARKINSON'S



GRUPP TA' HADDIEMA JAGHTU D-DEMM FIL-JUM DINJI TAD-DONATURI TAD-DEMM